

இனிமையான குழந்தைகளை! பாபாவின் ஸ்ரீமத்-இந்தப் பழைய உலகத்திலிருந்து உங்கள் முகத்தைத் திருப்பிக் கொள்ளுங்கள். ஜீவன் முக்திக்காக நீங்கள் தெய்வீகப் பண்புகளை தாரணை செய்யுங்கள்.

கேள்வி : எந்தப் பண்புகளை பாபாவைத் தவிர வேறு யாரும் கற்றுத்தர இயலாது?

பதில் : தூய்மை ஆவதும் மற்றவர்களை தூய்மை ஆக்குவதும் தான் அனைத்தையும் விடப் பெரிய தெய்வீகப் பண்பாகும். நீங்கள் வீட்டில்-இல்லறத்தில் இருந்து கொண்டே தூய்மையாக இருங்கள் - இந்த போதனையை ஒரு பாபா மட்டுமே தருகின்றார். வேறு யாரும் தர இயலாது. குழந்தைகளாகிய உங்களுடையது எல்லையற்ற சந்நியாசம். நீங்கள் இந்தப் பழைய உலகத்தையே புத்தி மூலம் மறந்து விடுகிறீர்கள். நீங்கள் அறிவீர்கள், தூய்மையின் தாரணை மூலம் மற்ற அனைத்துப் பண்புகளும் தாமாகவே வந்து விடும்.

பாடல் : இன்று இருளில் உள்ளது நம் மனித இனம்.....

ஓம் சாந்தி. குழந்தைகள் பாடலின் ஒரு வரியைக் கேட்டீர்கள். ஒரு புறம் முழு உலகமும் பக்தி மார்க்கத் தினர் உள்ளனர், மற்றொரு புறம் ஞானமார்க்கத்தைச் சேர்ந்த குழந்தைகளாகிய நீங்கள் இருக்கிறீர்கள். அவர்கள் பக்தியின் ஏணிப்படியில் ஏறிக்கொண்டே இருக்கின்றனர். குழந்தைகளாகிய நீங்கள் ஞானத்தின் ஏணிப்படியில் ஏறுகின்றீர்கள். பக்தியின் ஏணிப்படியில் இறங்குகிறீர்கள். குழந்தைகளுக்குத் தெரியும்-அரைக்கல்பமாக பக்தியின் ஏணியில் ஏற வேண்டியுள்ளது. பக்தியும் முதலில் ஒருவரை வணங்குவதாக இருந்தது பிறகு பலரை வணங்குவதாக ஆகின்றது. முற்றிலும் குருட்டு நம்பிக்கையில் வந்து விடுகின்றனர். எதையும் புரிந்து கொள்ளவில்லை. பாடவும் செய்கின்றனர்-நாம் இருளில் உள்ளோம் என்று. சத்குரு இல்லாமல் பயங்கர இருள் ஆகிவிட்டது. குருக்களோ இங்கே அநேகர் உள்ளனர். இப்போது உண்மையான குரு யார்? சாது, சந்நியாசி, மகாத்மா, பக்தர்கள் முதலிய அனைவரும் சாதனை செய்கின்றனர் அல்லது நினைவு செய்கின்றனர். சாஸ்திரங்கள், வேதம், உபநிடதம் முதலியவற்றைப் படிக்கின்றனர். பிறரும் சொல்கின்றனர், பகவான் எப்போது வருகிறாரோ அப்போது தான் சக்தி அளிப்பார் என்று. சக்தி அளிப்பவர் தான் பதீத பாவனன் எனச் சொல்லப்படுகின்றார். இப்போது குழந்தைகள் நீங்கள் பயங்கர இருளில் இல்லை. நீங்கள் ஞானத்தின் ஒளிப் பிரகாசத்தில் வந்திருக்கிறீர்கள். பதீத பாவனன் பாபாவை அறிவீர்கள், மேலும் அவரை நினைவு செய்கிறீர்கள். எந்த அளவுக்கு ஒரு குழந்தை நினைவு செய்கிறதோ அந்த அளவு அதனுடைய அஞ்ஞான இருள் வினாசமாகின்றது. இப்போது ஒளியில் கொண்டு செல்பவர் ஒரே ஒரு பாபா தான். ஞான மையை சத்குரு கொடுத்தார்..... இது ஞானத்தின் விஷயமாகும். ஞானத்துடன் யோகமும் உள்ளது. நிச்சயமாக யார் பக்தி கற்றுத் தருகிறார்களோ, அவர்களோடும் யோகம் உள்ளது. இப்போது குழந்தைகளாகிய உங்களுடைய புத்தி நிராகார பரமபிதா பரமாத்மாவோடு ஈடுபட்டுள்ளது. உங்களிலும் கூட நம்பர்வார் இருக்கிறீர்கள். குழந்தைகளாகிய உங்களைத் தவிர வேறு எந்த ஒரு மனிதருக்கும் பரமபிதா பரமாத்மாவுடன் யோகம் (நினைவின் தொடர்பு) இல்லை. நீங்கள் பாபாவுடனும் முக்தி, ஜீவன் முக்தியையும் நினைவு வைக்க வேண்டியுள்ளது. ஜீவன் முக்திக்காக தெய்வீகப் பண்புகளும் மிக நல்லதாக இருக்க வேண்டும். இச்சமயமோ அனைவருடைய பண்புகளும் அசுரத்தனமுள்ளதாக உள்ளன. பரமபிதா பரமாத்மாவின் குணங்களும் பாடப்படுகின்றன இல்லையா? மனித சிருஷ்டியின் விதை வடிவமாக, சத்தியமாக, சைதன்யமாக, ஆனந்தக் கடலாக, ஞானக்கடலாக இருக்கிறார். எப்போதுமே பவித்திரதாவின் கடலாக இருக்கிறார். அவருடைய இந்தப் பதவி அழியாதது. வேறு எந்த ஒரு மனிதருக்கும் இந்த (அழிவே இல்லாத) அவினாசிப் பதவி இருக்க முடியாது. இப்போது நீங்கள் ஞானக்கடலாக, பவித்திரதாவின் கடலாக இருக்கலாம், ஆனால் எல்லைக்குப் பட்ட நிலையிலேயே ஆகிறீர்கள். பாபா சொல்கிறார், நான் எல்லையற்ற நிலையில் இருக்கிறேன். உங்களை எல்லையற்றவர்களாக ஆக்க முடியாது. இல்லையென்றால் சிருஷ்டியின் சக்கரம் எவ்வாறு நடைபெறுவது? 84 பிறவிகளை எப்படி எடுப்பீர்கள்? நீங்கள் சதா காலத்துக்கும் ஆக முடியாது. உங்களை எல்லைக்குப் பட்ட நிலையில் ஆக்குகின்றேன். 21 பிறவிகளுக்கு நீங்கள் ஆகிறீர்கள். 21 தலைமுறைகள் என்பதும் எழுதப்பட்டுள்ளது. நீங்கள் சதா காலத்துக்கும் ஆவதற்கு டிராமாவில் விதிமுறை கிடையாது. நானோ எப்போதுமே தூய்மையாக உள்ளேன். நான் இருப்பதே பரந்தாமத்தில். என்னிடம் ஞானம், பவித்திரதா முதலியன இருக்கவே செய்கின்றன. நீங்கள் மறந்து விடுகிறீர்கள் என்பதால் இச்சமயம் பாபா வந்து குழந்தைகளை பயங்கர இருளில் இருந்து வெளிக்கொண்டு வந்து ஞானம் மற்றும் யோகத்தினால் பவித்திரமாக்குகின்றார். வேறு யாரும் இதுபோல் சொல்ல இயலாது - நான் பரந்தாமத்திலிருந்து வருகிறேன், என்னை நினைவு செய்யுங்கள் என்று. என்னுடைய இந்த மகாவாக்கியங்களை யாரும் காப்பி பண்ண முடியாது. நான் வருவதே குழந்தைகளாகிய உங்களை 21 பிறவிகளுக்கு ராஜாவுக்கெல்லாம் மேலான ராஜாவாக ஆக்குவதற்காக. ஆகவே அதுபோல் ஆகவேண்டும் தானே? யார் கல்பத்திற்கு முன் ஆகியிருக்கிறார்களோ, அவர்கள் தான் ஆவார்கள்.

நீங்கள் அறிவீர்கள்- எத்தனை குழந்தைகள் பவித்திரமாகிறார்கள், எத்தனை பேர் அஜாமில் போல் பாவியாகிறார்கள் என்று. எவ்வளவு பேர் அசுத்தமாக, அழுக்காக ஆகிவிடுகிறார்கள்? பாபா வந்து அழுக்கான

ஆடைகளைத் தூய்மைப்படுத்த வேண்டியுள்ளது. ஆத்மா தான் அழுக்காகின்றது. ஆத்மாவுக்குச் சொல்லிப் புரிய வைக்கிறார், உன்னை மாயா எவ்வளவு அழுக்காக ஆக்கி விட்டுள்ளது. இந்த ஒரு ஜென்மத்தின் விஷயம் அல்ல. இதுவோ ஜென்ம-ஜென்மாந்தரத்தின் விஷயம். ஆத்மாவை சத்தம் செய்வதற்காக லட்சியம் என்ற சோப்பைத் தருகின்றேன். என்னை நினைவு செய்வீர்களானால் அனைத்து விட்டுள்ள உங்களுடைய ஆத்மா இந்த யோகத்தினால்- எவ்வளவுக்கு எவ்வளவு என்னை நினைப்பீர்களோ அந்த அளவுக்கு - ஒளி பெறுவீர்கள். இப்போது மீண்டும் உங்களை சொர்க்கத்தின் எஜமானன் ஆக்குவதற்காக வந்துள்ளேன். நான் இந்த பிரம்மா உடல் மூலம் போதனை தந்து கொண்டிருக்கிறேன். ஆத்மாக்களுடன் பேசுகிறேன்-ஹே, குழந்தைகளே! லௌகீக தந்தையை மறந்து விடுங்கள். தேகத்துடன் கூட தேகத்தின் அனைத்து சம்பந்தங்களையும் மறந்து உங்களுடைய தந்தையாகிய என்னை நினைவு செய்வீர்களானால் ஆத்மாக்கள் நீங்கள் தூய்மையடைந்து கொண்டே செல்வீர்கள். பிறகு உங்களுக்கு சரீரமும் கூடப் புதியதாகக் கிடைக்கும். பிறகு தத்துவங்கள் முதலிய அனைத்தும் புதியதாக, சதோபிரதானமாக ஆகிவிடும். பாபா சொல்கிறார், இப்போது இந்தப் பழைய உலகத்தை மறந்து கொண்டே செல்லுங்கள். என்னை நினைவு செய்வீர்களானால் நீங்கள் என்னிடம் வந்து, பிறகு சொர்க்கத்திற்குச் சென்று விடுவீர்கள். இது பழைய உலகம். இதில் ஏதேனும் பொருளை உருவாக்குகிறார்கள் என்றால் அதற்குப் புதிய பெயர் வைத்து விடுகின்றனர். எப்படி புது டில்லி, பழைய டில்லி எனச் சொல்கின்றனர். ஆனால் உலகமோ பழையது இல்லையா? இப்போது குழந்தைகளாகிய உங்களுடைய புத்தியோகம் இந்தப் பழைய உலகத்திலிருந்து முற்றிலும் விடுபட்டிருக்க வேண்டும். ஆத்மாக்களாகிய நம்முடைய இனிய வீடு, நிர்வாண்தாமத்திற்குச் செல்ல வேண்டும். தன்னை ஆத்மா என நிச்சயம் செய்ய வேண்டும். பாபா சொல்கிறார், என்னை நினைவு செய்வீர்களானால் அந்த மதி ஸோ கதி ஆகிவிடும். மனிதர்கள் அனேகரை நினைவு செய்கின்றனர். சிலர் யாராவது குருவை, சிலர் கிருஷ்ணரை நினைக்கின்றனர். கிருஷ்ணர் முதலானோர் எங்கே சென்றனர்? இது யாருக்கும் தெரியாது. இதைப் புரிந்து கொள்ளவில்லை-அனைவருமே புனர்ஜென்மத்தில் வந்தாக வேண்டும். இந்த வழக்கம் சிருஷ்டியின் ஆரம்பத்திலிருந்தே நடைபெற்று வந்துள்ளது. சத்யுக ஆரம்பத்தில் தேவி-தேவதைகள் இருந்தனர். நிச்சயமாகப் புனர்ஜென்மம் அங்கிருந்து தான் தொடங்கியிருக்க வேண்டும். முதல்-முதலில் இருக்கிறார், ஸ்ரீகிருஷ்ணர், முதல் பவித்திர மனிதர். அவருடைய மகிமை அதிகம். லட்சுமி-நாராயணருக்கு அந்த அளவு இல்லை. ஏனென்றால் குழந்தைகள் பவித்திர சதோபிரதானமாக உள்ளனர். அதனால் மகிமை குழந்தைகளுக்குப் பாடப்படுகின்றது. கிருஷ்ணருக்கு அதிக மகிமை உள்ளது. ஆனால் கிருஷ்ணபுரி எங்கே உள்ளதென்பது அவர்களுக்குத் தெரியாது. சத்யுகத்தை வைகுண்டம் எனச் சொல்லவும் செய்கின்றனர். பிறகு கிருஷ்ணரை துவாபரயுகத்தில் இருந்ததாகச் சொல்லியிருப்பது ஏன் என்று தெரியவில்லை. அதே பொருள் வேறொரு பெயர், வடிவம், தேசத்தில் வர முடியாது. அதே பெயர்-வடிவம் வேறொரு பிறவியில் இருக்க முடியாது. கிருஷ்ணரோ சத்யுகத்தில் இருந்தார். நீங்கள் அறிவீர்கள், இந்த ஜெகதம்பா, ஜெகத்பிதா போய் (புதிய உலகில்) லட்சுமி-நாராயணராக ஆகிறார்கள். சத்யுகம் கிருஷ்ணபுரி எனச் சொல்லப்படுகின்றது. இப்போது கம்சபுரியாக உள்ளது. இவை அனைத்தும் அசுரப் பெயர்கள். அங்கே இருந்தது தெய்வீக சம்பிரதாயம். இங்கே உள்ளது அசுர சம்பிரதாயம். பாபா வந்து குழந்தைகளுக்கு சங்கமயுகத்தில் சொல்லிப் புரிய வைக்கிறார். அந்தத் தந்தை படைப்பவர். அவர் மனித சிருஷ்டியின் விதை வடிவம் எனப்படுகிறார். எனவே நிச்சயமாகப் புதிய மனித சிருஷ்டியையே படைப்பார். நீங்கள் பாடவும் செய்கிறீர்கள்-பாபா நீங்கள் பதீத பாவன். இந்தப் பதீத சிருஷ்டியை வந்து பாவனமாக்குங்கள். பாவன சிருஷ்டியைப் படைத்து பதீத சிருஷ்டியை வினாசம் செய்வியுங்கள். நிச்சயமாக பிரம்மா மூலம் பாவன சிருஷ்டியைப் படைத்து சங்கர் மூலம் பதீத சிருஷ்டியை வினாசம் செய்கிக்கிறார். இவ்விஷயங்களை வேறு யாரும் அறிந்திருக்கவில்லை. இப்போது குழந்தைகள் நீங்கள் பாபாவுடன் யோகம் வைக்கிறீர்கள். நீங்கள் பார்க்கிறீர்கள், பாபா அழுக்கான துணிகளை அடித்துத் துவைக்கிறார். சிலவோ கிழிந்து விடுகின்றன. சில நைந்து போகின்றன. சிலரோ மிகவும் அழுக்காக, அஜாமில் போல் பாவிகளாக உள்ளனர். அவர்களிடம் முற்றிலும் தாரணை என்பதே இல்லை. பாபா எவ்வளவு நல்ல விஷயங்களைச் சொல்லிப் புரிய வைக்கிறார்! இனிமையான செல்லக் குழந்தைகளே, மிகவும் அன்பான தந்தையாகிய என்னை நினைவு செய்யுங்கள். மிக அன்பான சுகதாமத்தை நினைவு செய்யுங்கள். இதையும் நீங்கள் இப்போது தெரிந்து கொண்டீர்கள். உலகத்தில் யாருக்கும் தெரியாது. இதுவோ இப்போது மிகவும் துக்க உலகமாக உள்ளது. மனிதர்கள் கூக்குரலிட்டுக் கொண்டே இருக்கின்றனர். ஒருவர் மற்றவரைக் கொன்று கொண்டே இருக்கின்றனர். பிறகு சொல்கின்றனர், பகவானே, காப்பாற்றுங்கள்-இது கண்டிப்பாக வாயிலிருந்து வெளிவரும். பாபாவோ லிபரேட்டராக (துக்கத்திலிருந்து விடுவிப்பவராக) இருக்கிறார்.

நீங்கள் அறிவீர்கள்-பாபா வந்திருக்கிறார், குறிப்பாகக் குழந்தைகளாகிய நம்மையும் பொதுவாக அனைவரையும் சுகதாமத்திற்கு அழைத்துச் செல்வதற்காக. குழந்தைகளாகிய உங்களிலும் கூட நம்பர்வார் தான் இந்த நஷாவில் இருக்கிறீர்கள். இந்தப் படிப்பு ஒன்றும் குறைந்ததல்ல. படிப்பு சொல்லித் தருவதும் பாருங்கள் யாருக்கென்று! அஜாமில் போன்ற பாவாத்மாக்களுக்குப் படிப்பு சொல்லித் தந்து சொர்க்கத்தின் எஜமானன் ஆக்கிவிடுகின்றார்.

அனைவருமோ தமோபிரதானமாக உள்ளனர். அவர்களை சதோபிரதான் உலகத்திற்கு அழைத்துச் செல்ல வேண்டியுள்ளது. குழந்தைகளுக்கு அடிக்கடி சொல்லிப் புரிய வைக்கிறார், இங்கேயே தெய்வீக குணங்களை தாரணை செய்ய வேண்டும். இங்கே உங்களுக்கு நோக்கம்-குறிக்கோள் புத்தியில் உள்ளது. இந்தப் பவித்திரதாவின் பண்புகளை வேறு யாரும் கற்றுத் தருவதில்லை. சந்நியாசிகளோ வீடு-வாசலை விட்டுவிடச் செய்கின்றனர். இங்கே பாபா சொல்கிறார்-நீங்கள் வீடு-வாசலை விடவேண்டியதில்லை. அது எல்லைக்குட்பட்ட சந்நியாசம். இது எல்லையற்ற சந்நியாசம். அந்த சந்நியாசிகளுக்கும் கூட எவ்வளவு மரியாதை கிடைக்கின்றது! சாது சமாஜத்தினர் அரசாங்கத்துக்கும் கூட அறிவுரை சொல்கின்றனர். இன்னும் போகப்போக இந்த சந்நியாசி முதலாளனோரும் கூட மாதாக்களாகிய உங்கள் சரணங்களில் வந்து விழுவார்கள். மாதாக்களாலன்றி அவர்களுக்கு உயர்வு என்பது கிடையாது. ஏனென்றால் நீங்கள் ஞானம் தருகிறீர்கள். மற்றப்படி சரணங்களில் விழும் விஷயம் கிடையாது. ஆம், யாராவது நமஸ்தே அல்லது ராம்-ராம் எனச் சொன்னால் அவர்களுக்குப் பதில் தரவேண்டியுள்ளது. பாபாவும் சொல்கிறார், குழந்தைகளே, நமஸ்தே! நான் குழந்தைகளாகிய உங்களை என்னையும் விட உயர்ந்தவர் களாக ஆக்குகின்றேன். உங்களை பிரம்மாண்டம் மற்றும் சிருஷ்டி இரண்டுக்கும் மாலிக் ஆக்குகின்றேன். பிறகு நான் வானப்ரஸ்தத்தில் சென்று விடுகின்றேன். ஆனால் நீங்கள் ஸ்ரீமத் படியும் நடக்க வேண்டும். இந்தப் பழைய உலகத்திலிருந்து முகத்தைத் திருப்பிக் கொள்ள வேண்டும். இராம், இராவணன், சீதையின் பொம்மைகள் உள்ளன இல்லையா? சீதை இராவணனுக்கு முதுகையும் இராமருக்கு முகத்தையும் காட்டுகின்றார். கிருஷ்ணரின் சித்திரமும் உள்ளது - நரகத்தை எட்டி உதைத்துக் கொண்டிருக்கிறார், சொர்க்கத்தின் கோளம் கையில் உள்ளது. பாபா மிக நன்றாகச் சொல்லிப் புரிய வைக்கிறார். ஆனால் அபூர்வமாக யாரோ வியாபாரி தான் இந்த வியாபாரத்தைச் செய்கின்றார். பாபாவுக்குத் தனது பழைய உடல்-மனம்-செல்வத்தைக் கொடுத்துப் புதியதைப் பெற்றுக் கொள்ள வேண்டும். இது மிகவும் முதல் தரமான ஆயுள் காப்பீடாகும். பாபா சொல்கிறார்- நீங்கள் ஆத்மாவைப் பவித்திரமாக ஆக்குவீர்களானால் சரீரமும் பவித்திரமானதாகக் கிடைக்கும். பிறகு நீங்கள் சொர்க்கத்தில் ராஜ்யம் செய்வீர்கள். அதனால் அவரை வியாபாரி, மந்திரவாதி என்கிறார்கள். பதீதர்களைப் பாவனமாக்குவது என்பது ஈஸ்வரிய மாயாஜாலம் என்பார்கள் இல்லையா? பாபா சொல்கிறார், நரகவாசிகளை சொர்க்கவாசியாக்குங்கள். இது எத்தகைய முதல் தரமான மாயாஜாலம்! இதில் பிராப்தி அதிகம் உள்ளது. பாபா சொல்கிறார்- ராஜாவுக்கெல்லாம் மேலான ராஜா ஆகுங்கள், பின்பற்றுங்கள். பாபா அமர்ந்திருக்கிறார் இல்லையா? இவர் அதர் குமார், மம்மா, குமாரி, கன்யா ஆவார். ஆகவே பின்பற்ற வேண்டும். ஆஸ்தி தந்தையிடமிருந்து கிடைக்கும். நீங்கள் சொல்வீர்கள், நாம் சகோதர-சகோதரிகள் தந்தையிடமிருந்து ஆஸ்தி பெறுகிறோம் என்று. அப்படிப் பார்த்தால் லௌகிக ரீதியில் சகோதரிக்கு ஆஸ்தி கிடைப்பதில்லை. சகோதரனுக்கு ஆஸ்தி கிடைக்கின்றது. இங்கோ உங்கள் அனைவருக்குமே கிடைக்கும். ஏனென்றால் நீங்கள் அனைவரும் ஆத்மாக்கள் இல்லையா? பாபா சொல்கிறார்-நீங்கள் அனைவரும் என்னிடம் வரவேண்டும். பிறகோ இந்த சகோதர-சகோதரி என்ற உறவும் கூட விட்டுப் போகும். அங்கே இருப்பது தந்தை மற்றும் குழந்தைகளின் உறவு-நிர்வாணத்தாமத்தில். அதனால் நாம் அனைவரும் சகோதரர்கள் எனச் சொல்கிறார்கள். ஈஸ்வரனை சர்வவியாபி எனச் சொன்னால் பிறகு அனைவரும் தந்தையர் என ஆகிவிடுகின்றது. இந்த சர்வவியாபி என்ற ஞானம் எவ்வளவு நஷ்டத்தை ஏற்படுத்தி இருக்கிறது!

இப்போது குழந்தைகளாகிய உங்களிடம் பாபாவின் நினைவு உள்ளது. பாபாவை நினைவு செய்வதில் தான் முயற்சி அதிகம் உள்ளது. நீங்கள் நிஷ்டையில் (தொடர்ச்சியாக யோகத்தில்) அமர வேண்டும் என்பதில்லை. உங்களுக்கோ லட்சியம் கிடைத்துள்ளது. இங்கோ நீங்கள் சும்மா அமர்ந்து முரளி கேட்கிறீர்கள். யோகமோ (நினைவு) உங்களுக்கு சதா நேரமும் உள்ளது. முரளி கேட்டீர்கள் என்றால் பிறகு போகும் போதும் வரும் போதும் நினைவில் இருக்க வேண்டும். நாம் யாத்திரையில் போய்க்கொண்டே இருக்கிறோம். எவ்வளவு முடியுமோ நினைவில் இருக்க வேண்டும். 8 மணி நேரம் சேவை செய்யுங்கள், அதற்குத் தடை இல்லை. நினைவுக்காக மீதி நேரத்தைக் கொடுக்க வேண்டும். முக்கியமான விஷயம் பவித்திரதாவினுடையது. நீங்கள் அறிவீர்கள், இது முள் நிறைந்த காடு. ஒருவர் மற்றவரை முள் போல் குத்திக்கொண்டே இருக்கின்றனர். இப்போது பாபா சொல்கிறார்-ஸ்ரீமத் படி நடந்து செல்லுங்கள். சிவபாபாவும் பேசுகிறார். பிரம்மாவும் பேசுகிறார். ஆனால் நீங்கள் அறிவீர்கள், சிவபாபா நமக்குப் படிப்பு சொல்லித் தருகின்றார். நீங்கள் மாணவர்கள். நீங்கள் சொல்கிறீர்கள், அவர் எங்களுடைய தந்தையாகவும் இருக்கிறார், ஆசிரியராகவும் இருக்கிறார், சத்குருவாகவும் இருக்கிறார். உறுதி தருகிறார், உங்களைத் திரும்ப அழைத்துச் செல்வேன் என்று. இதுபோல் யாரும் உத்திரவாதம் தர முடியாது. இதை பாபா தான் சொல்கிறார்- காட் ஃபாதர் (இறைவனாகிய தந்தை) தான் சுகம் தரக்கூடிய தர்மத்தை ஸ்தாபனை செய்கிறார். அந்தத் தந்தையை யாரும் அறிந்திருக்கவில்லை. தந்தையை அறிந்து கொண்டிருந்தால் தந்தையின் ஆஸ்தியைப் பற்றியும் அறிந்து கொண்டிருப்பார்கள். நல்லது.

01.06.2011

இனிமையிலும் இனிமையான தேடிக்கண்டெடுக்கப் பட்ட செல்லக் குழந்தைகளுக்கு தாயும் தந்தையுமாகிய பாப்தாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!

தாரணைக்கான முக்கிய சாரம் :

1. நோக்கம்-குறிக்கோளை சதா முன்னால் வைத்து தெய்வீக குணங்களை தாரணை செய்ய வேண்டும். சதோபிரதான் உலகத்திற்குச் செல்வதற்காகப் பவித்திரதாவின் பண்புகளைத் தன்னுடையதாக்கிக் கொள்ள வேண்டும். புத்தி மூலம் எல்லையற்ற சந்நியாசம் செய்ய வேண்டும்.
2. மிக அன்பான தந்தை மற்றும் சுகதாமத்தை நினைவு செய்ய வேண்டும். இந்த துக்க உலகத்திலிருந்து புத்தியோகத்தை விலக்கி வைக்க வேண்டும்.

வரதானம் : தனது சாந்த சொரூப ஸ்திதி மூலம் சாந்தியின் கிரணங்களைப் பரவச் செய்யும்
மாஸ்டர் சாந்திக்கடல் ஆகுக!

நிகழ்காலத்தில் உலகத்தின் பெரும்பான்மையான ஆத்மாக்களுக்கு அதிகம் தேவைப்படுவது உண்மையான சாந்தியாகும். அசாந்திக்கான அநேக காரணங்கள் நாள்தோறும் அதிகரித்துக் கொண்டே போகும். தான் அசாந்தியில் இல்லாதிருந்த போதும் மற்றவர்களின் அசாந்தியின் வாயுமண்டலம் மற்றும் சூழ்நிலை சாந்தியான நிலையில் இருக்க விடாது. அசாந்தியின் அழுத்தத்தினுடைய அனுபவம் அதிகரிக்கும். அத்தகைய சமயத்தில் மாஸ்டர் சாந்திக்கடலாகிய நீங்கள் அசாந்தியின் சங்கல்பங்களை உள்ளடக்கி விசேஷமாக சாந்தியின் அலைகளைப் பரவச் செய்யுங்கள்.

சுலோகன் : பாபாவின் சர்வகுணங்களின் அனுபவம் செய்வதற்காக சதா ஞான சூரியனுக்கு முன்பாக இருங்கள்.